



Atlitini til íbúgvagnar í milliönabýnum Istanbul (myndin) ger at Turkaland noktar Ukraina at fáa flótandi gass gjögnum Bospurus-sundið. Mynd: Jógvan H. Gardar

Ukraina fær ikki gass umvegis Bospurus-sundið

Jógvan Hugo Gardar

04.04.2015 - 17:51

Oljan.fo

Í eini roynd at finna nýggjar møguleikar at fáa gass frá øðrum veitarum enn Ruslandi, hevur Ukraina kann møguleikan fyri at fáa gass umvegis Svartahavið.

Men hetta tykist ikki at vera møguligt. Turkaland vil ikki loyva nøkrum av londunum kring Svartahavið at fáa gass silgt gjögnum Bospurus-sundið, ið gongur gjögnum stórbyin Istanbul.

Turkiski sendiharrin í Kiev hefur sagt ukrainsku myndugleikunum, at við atliti til íbúgvagnar í Istanbul, so ynskir stjórnin í Ankara ekki at loyva skipum við gassi gjøgnum Bosporus. Hetta skrivar Russia Insider, við Vzglyad sum upprunakeldu.

Sendiharrin vísir á at vandin fyri eini spreinging ger at Turkaland noyðist at hugsa um trygggleikan hjá íbúgvunum í stórbýnum.

USA hefur eisini boða Ukraina frá at landið ekki er ført fyri undir verandi umstøðum at selja nokk gass til Ukraina. Tað mugu fleiri íløgur gerast, og so leingi tað iki er møguligt at flótandi gass kann sendast gjøgnum Bosporus-sundið, so kemur tað at takað tíð áðrenn ein kann bjóða Ukraina gass.

Ukraina hefur í fleiri ár havt ringt við at gjalda fyri russiska gassið, og fleiri ferðir hava russar skrúva fyri gassinum, fyri at fáa goldið fyri tað sum russisku gassfeløgini senda av gassi til Ukraina. Fyri stuttum boðaði ukrainski orkumálaráðharrin, Volodymyr Demchishin, frá, at frá 1. apríl skuldi landið hava uppá pláss eina avtalu sum tryggjaði at Ukraina ekki longur skuldi keypa gass úr Ruslandi. Tað er tó onki sum røkist fyri at Ukraina ikki framhaldadni kemur at keypa gass úr Ruslandi, nú vit eru farin um 1. apríl.

Russiski orkumálaráðharrin, Alexander Novak, hefur, sambært Russian Insider, sagt at stjórnin í Moskva kann vera huga til at hjálpa gassfeløgnum, russiska Gazprom og ukrainska Naftogaz at finna eina loysn á málinum, so Ukraina framhaldandi fær gass úr Ruslandi.